
Virabhadraprati Shivajnakathanam

వీరభద్రప్రతి శివాజ్ఞాకథనమ్

Document Information



Text title : Virabhadraprati Shivajnakathanam

File name : vIrabhadrapratishivAjnAkathanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 6

vIrabhadraviShNuyuddham | 12-34 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

వీరభద్రప్రతి శివాజ్ఞాకథనమ్



(శివరహస్యాన్తర్గతే ఈశాఖ్యే)

భైరవ (వీరభద్ర) ఉవాచ ।

దేవ దేవ మహాదేవ కల్యాణవరుణాలయ ।

మరుత్పారణహారాధయకన్ధరానస్తవిక్రమ ॥ ౧౨॥

మామాజ్ఞాపయ దేవేశ కిమత్ర కరవాణి తే ।

కిం పిబామ్యమ్బుధీన్ సప్త తరజ్ఞావలిఘూర్జితాన్ ॥ ౧౩॥

చూర్ణితం కిం గిరివ్రాతం కరోమి పదఘాతతః ।

కిం బ్రహ్మాంధం మహాపింధం కరోమ్యద్య చరాచరైః ॥ ౧౪॥

భూవక్రమఖిలం చాత్ర చిత్రనేత్రాగ్నినా దహన్ ।

కిం వా సురాసురవ్రాతం పాతయామి మృతం పురః ॥ ౧౫॥

శీఘ్రమాజ్ఞాపయేదానీం మా విలమ్బితుమర్హసి ।

తద్భైరవోరురభసా వచసా పరమేశ్వరః ॥ ౧౬॥

ఏప్రయోగేణ వై దేవ్యా దుఃసహనైవ సువ్రతాః ।

తదా తీవ్రతరం స్వాజ్ఞాత్సన్ద్ర భువి తర్జకాన్ ॥ ౧౭॥

సామ్యానథ గణశ్రేష్ఠానసామ్యాన్ శివభావనాన్ ।

తురగ్గవరమాతగ్గసారజ్ఞాస్యాన్ మనోహరాన్ ॥ ౧౮॥

కాకోలూకబకాభాస్యాన్ వృకభేకాస్యకాన్స్తథా ।

భల్లూకస్సమరాభాస్యాన్ చామరాస్యాన్స్తథా గణాన్ ॥ ౧౯॥

శేషమాహిషవక్త్రాంశ్చ ఖడ్గగోమాయువక్త్రకాన్

వృషభాస్యాన్ రాసభాస్యాన్ ఇభాస్యాన్ కోకిలాస్యకాన్ ।

ఏవం గణగణం తత్ర దృష్ట్వేశః పురతః స్థితమ్ ।

కోటిత్రయాతిగణితం నానావేషైకభూషితమ్ ॥ ౨౦॥

రూషితం భసితేనైవ ఘోషమాణం ముహుర్ముహుః ।

త్రిపుణ్ణభాలం రుద్రాక్షఫణిహారవిభూషితమ్ ॥ ౨౧॥

అసికార్కుకనిస్త్రింసఖధ్గఖేటధరం తదా ।

బాణబాణాసనధరం కరవాలసత్కటిమ్ ॥ ౨౨॥

కుంతశాతారిముత్కృష్టం ప్రణతం పురతః స్థితమ్ ।

సాస్రావిలాక్షస్త్యక్షస్తాన్ ముహురీక్షన్నువాచహ ॥ ౨౩॥

వీరభద్రం పురస్కృత్య రుద్రకోటిసమన్వితమ్ ।

ఈశ్వర ఉవాచ ।

వీరభద్ర సదాభద్ర తవాస్తు విజయో గణైః ॥ ౨౪॥

తూర్ణం ప్రయాహి దక్షస్య యజ్ఞవాటం సురైర్వృతమ్ ।

విష్ణుబ్రహ్మాదివిబుధైః క్షణాద్విధ్వంసయాధునా ॥ ౨౫॥

తేన మే ప్రీతిరతులా మా తే విఘ్నోఽత్ర సమప్రతి ।

(స్కన్ధ ఉవాచ)

ఇత్యుక్తోఽథ మహేశేన వీరభద్రో గణైః సహ ॥ ౨౬॥

మత్తవారణసంక్రాంతైర్యయౌ గణగణైర్వృతః ।

నత్వా తం శ్రీమహాదేవం వీరభద్రో నదంస్తదా ॥ ౨౭॥

గణా జగర్జుశ్చ తదా భ్రామయంతోఽస్త్రమణ్డలమ్ ।

గణేశ్వరకృతారావబధిరీకృతదిబ్బుఖమ్ ॥ ౨౮॥

తన్మఖం లేఖకైః సార్థం దుర్ముఖం సమపద్యత ।

తదా వాతా వపుర్లోకే తత్ర వా భయశంసినః ॥ ౨౯॥

పర్వతాశ్చ వ్యశీర్యంత చకమ్పే చ వసున్ధరా ।

మారుతైశ్చాప్యఘూర్ణంత చుక్షుభే వరుణాలయః ॥ ౩౦॥

అగ్నియో నాప్యదీప్యంత న చ భాతి ప్రభాకరః ।

గ్రహాశ్చ న ప్రకాశన్తే పేతుర్నక్షత్రపజ్జయః ॥ ౩౧॥

ఉల్కా కబన్ధసహితా పపాత మఖసంసది ।

గణేశ్వరైః సమారుహ్య రథం భద్రో గిరిప్రభమ్ ॥ ౩౨॥

సహస్రాశ్వం పతాకాఢ్యం కుమ్భరాజత్పతాకకమ్ ।

గణాస్తమన్వయుస్తత్ర వివిధాయుధపాణయః ॥ 33 ॥

గర్జన్తశ్చాపతిహృష్యన్తో భిన్నన్తో గాం శరావరైః ।

శూలమూలైర్గిరివ్రాతం ధనుష్కోట్యోత్సృజన్త్యపి ॥ 34 ॥

॥ ఇతి శివరహస్యాన్తర్గతే వీరభద్రప్రతి శివాజ్ఞాకథనం సమూర్ణమ్ ॥

- ॥ శ్రీశివరహస్యమ్ । ఈశాఖ్యః ద్వాదశమాంశః । అధ్యాయః ౬ వీరభద్రవిష్ణుయుద్ధమ్
। ౧౨-౩౪ ॥

- .. shrIshivarahasyam . IshAkhyah dvAdashamAMshaH . adhyAyaH 6 vIrabhadraviShNuyuddham
. 12-34 ..

Notes:

Skanda స్కన్ద narrates (to Jaigīṣavya జైగీషవ్య); about the formidable Vīrabhadra వీరభద్ర (a.k.a Bhairava భైరవ due to His frightening appearance) who had manifested from the dreadlocks of Śiva శివ and is eager about receiving instructions from Him and executing them.

Proofread by Ruma Dewan

Virabhadraprati Shivajnakathanam
pdf was typeset on December 28, 2024

Please send corrections to sanskrit@cheerful.com

